

ಕರ್ನಾಟಕ ವಿಧಾನ ಪರಿಷತ್ತು

ಚುಕ್ಕೆ ಗುರುತಿನ ಪ್ರಶ್ನೆ ಸಂಖ್ಯೆ : 14 (137)
 ಸದಸ್ಯರ ಹೆಸರು : ಶ್ರೀ ಡಿ. ಟಿ. ಶ್ರೀನಿವಾಸ(ಡಿ.ಟಿ. ಎಸ್)
 (ಶಿಕ್ಷಕರ ಕ್ಷೇತ್ರದಿಂದ ಚುನಾಯಿತರಾದವರು)
 ಉತ್ತರಿಸುವ ದಿನಾಂಕ : 17 08 2026
 ಉತ್ತರಿಸುವ ಸಚಿವರು : ಶಾಲಾ ಶಿಕ್ಷಣ ಮತ್ತು ಸಾಕ್ಷರತಾ ಸಚಿವರು.

ಕ್ರಮ ಸಂಖ್ಯೆ	ಪ್ರಶ್ನೆ	ಉತ್ತರ
(ಅ)	ರಾಜ್ಯದ ನದವಿ ಪೂರ್ವ ಕಾಲೇಜುಗಳಲ್ಲಿ 500 ಕ್ಕಿಂತ ಹೆಚ್ಚಿನ ಪ್ರಾಂಶುಪಾಲರ ಹುದ್ದೆಗಳು ಖಾಲಿಯಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ; ಬಂದಿದ್ದಲ್ಲಿ, ಕೈಗೊಂಡಿರುವ ಕ್ರಮಗಳೇನು;	ಹೌದು, ಸರ್ಕಾರದ ಗಮನಕ್ಕೆ ಬಂದಿದೆ. • ಶಾಲಾ ಶಿಕ್ಷಣ ಇಲಾಖೆ (ಪದವಿ ಪೂರ್ವ)ಯಲ್ಲಿ ಪ್ರಾಂಶುಪಾಲರ ವೃಂದದಲ್ಲಿ 1225 ಹುದ್ದೆಗಳು ಮಂಜೂರಾಗಿದ್ದು, ಇದರಲ್ಲಿ 306 ನೇರ ನೇಮಕಾತಿಗೆ ಮತ್ತು 919 ಬಡ್ತಿಗೆ ಮೀಸಲಿರುತ್ತವೆ. ನೇರ ನೇಮಕಾತಿಯ 306 ಪ್ರಾಂಶುಪಾಲರ ಹುದ್ದೆಗಳ ಪೈಕಿ 247 ಹುದ್ದೆಗಳನ್ನು ಸೇವಾ ನಿರತ ಉಪನ್ಯಾಸಕರಿಗೆ ಸ್ಪರ್ಧಾತ್ಮಕ ಪರೀಕ್ಷೆ ನಡೆಸುವ ಮೂಲಕ ಆಯ್ಕೆ ಪ್ರಕ್ರಿಯೆಗಾಗಿ ಕರ್ನಾಟಕ ಪರೀಕ್ಷಾ ಪ್ರಾಧಿಕಾರವನ್ನು ಆಯ್ಕೆ ಪ್ರಾಧಿಕಾರವನ್ನಾಗಿ ನಿಗದಿಗೊಳಿಸಿ ಪರೀಕ್ಷಾ ಪ್ರಾಧಿಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಲಾಗಿದೆ. • ಇನ್ನುಳಿದಂತೆ ಪ್ರಸ್ತುತ ಬಡ್ತಿ ಕೋಟಾದಡಿ ಖಾಲಿ ಇರುವ ಮತ್ತು ಮುಂಬರುವ ಆರು ತಿಂಗಳಲ್ಲಿ ಖಾಲಿಯಾಗಲಿರುವ ಪ್ರಾಂಶುಪಾಲರ ಹುದ್ದೆಗಳನ್ನು ಅರ್ಹ ಉಪನ್ಯಾಸಕರಿಗೆ ಅವರ ಸೇವಾ ಹಿರಿತನದ ಆಧಾರದ ಮೇಲೆ ಹಾಗೂ ಚಾಲ್ತಿಯಲ್ಲಿರುವ ನಿಯಮಗಳನ್ವಯ ಬಡ್ತಿ ನೀಡುವ ಮೂಲಕ ಭರ್ತಿಗಾಗಿ ಉಳಿಕೆ ಮೂಲ ವೃಂದದ 243 ಉಪನ್ಯಾಸಕರ ಮತ್ತು ಕಲ್ಯಾಣ ಕರ್ನಾಟಕ ಸ್ಥಳೀಯ ವೃಂದದ 65 ಉಪನ್ಯಾಸಕರ ವಿವರಗಳನ್ನು ತಃಖ್ತೆಯಲ್ಲಿ ಸಿದ್ಧಪಡಿಸಿ, ಸದರಿ ಉಪನ್ಯಾಸಕರ ಅಗತ್ಯ ವ್ಯಕ್ತಿಪೂರ್ವೋತ್ತರ ದಸ್ತಾವೇಜುಗಳನ್ನೊಳಗೊಂಡ ಪ್ರಸ್ತಾವನೆಯು ನಿರ್ದೇಶಕರು ಶಾಲಾ ಶಿಕ್ಷಣ ಇಲಾಖೆ (ಪದವಿ ಪೂರ್ವ) ಇವರಿಂದ ಸ್ವೀಕೃತವಾಗಿದ್ದು, ವರಿಶೀಲನೆ ಹಂತದಲ್ಲಿದೆ.
(ಆ)	ಪದವಿ ಪೂರ್ವ ಕಾಲೇಜು ಪ್ರಾಂಶುಪಾಲರ ಬಡ್ತಿ ಸಂಬಂಧ ಡಿಸೆಂಬರ್ 2025ರಲ್ಲಿ CRs ಸಲ್ಲಿಸಿದ್ದರೂ ಅದುವರೆಗೂ ಬಡ್ತಿ ನೀಡದಿರಲು ಕಾರಣಗಳೇನು ಈ ಬಗ್ಗೆ ಕ್ರಮ	ಪ್ರಾಂಶುಪಾಲರ ಹುದ್ದೆಗೆ ಮುಂಬಡ್ತಿ ನೀಡುವ ಸಲುವಾಗಿ ಅರ್ಹ ಉಪನ್ಯಾಸಕರಿಂದ ಕಾರ್ಯನಿರ್ವಹಣಾ ಪರದಿ (CR) ಹಾಗೂ ಅಗತ್ಯ ವ್ಯಕ್ತಿಪೂರ್ವೋತ್ತರ/ಸೇವಾ ದಾಖಲೆಗಳನ್ನು ಆಹ್ವಾನಿಸಲಾಗಿದ್ದು, ಉಪನ್ಯಾಸಕರು CR ಅರ್ಹ

ಕೈಗೊಂಡಿದ್ದಲ್ಲಿ, ಯಾವ ಕಾಲಮಿತಿಯೊಳಗೆ ಹುದ್ದೆಗಳನ್ನು ಭರ್ತಿ ಮಾಡಲಾಗುವುದು;	ಇತರೆ ದಾಖಲೆಗಳನ್ನು ಸಲ್ಲಿಸಲು ತೆಗೆದುಕೊಂಡ ಸಮಯದಿಂದಲೂ ಪ್ರಕ್ರಿಯೆಗೆ ಕಾಲಾವಕಾಶವಾಗಿದೆ. ಸ್ನೇಹಿತ CR ಹಾಗೂ ಇತರೆ ದಾಖಲೆಗಳನ್ನು ಇಲಾಖಾ ಹಂತದಲ್ಲಿ ಪರಿಶೀಲಿಸಿ, ಇಲಾಖಾ ವಿಚಾರಣೆ, ಇಲಾಖಾ ಪರೀಕ್ಷೆ, ನ್ಯಾಯಾಂಗ ಪ್ರಕರಣಗಳು ಹಾಗೂ ಇತರೆ ಪ್ರತಿಕೂಲ ಅಂಶಗಳಿಗೆ ಸಂಬಂಧಿಸಿದ ದಾಖಲೆಗಳ ಪರಿಶೀಲನೆ ಮತ್ತು ಕ್ರೋಢೀಕರಣ ಕಾರ್ಯವನ್ನು ಕೈಗೊಳ್ಳಲಾಗಿದೆ. ಈ ಮಧ್ಯೆ, ಕರ್ನಾಟಕ ಅನುಸೂಚಿತ ಜಾತಿಗಳು ಮತ್ತು ಅನುಸೂಚಿತ ಪಂಗಡಗಳು (ಶೈಕ್ಷಣಿಕ ಸಂಸ್ಥೆಗಳಲ್ಲಿನ ಸ್ಥಾನಗಳಲ್ಲಿ ಮತ್ತು ರಾಜ್ಯಾಧೀನ ಸೇವೆಗಳಲ್ಲಿನ ನೇಮಕಾತಿ ಅಥವಾ ಹುದ್ದೆಗಳಲ್ಲಿ ಮೀಸಲಾತಿ) ಅಧಿನಿಯಮ, 2022 ಅನ್ನು ಪ್ರತ್ಯಕ್ಷಿಸಿ ಮಾನ್ಯ ಉಚ್ಚ ನ್ಯಾಯಾಲಯದಲ್ಲಿ ದಾಖಲಾಗಿರುವ ಪ್ರಕರಣಗಳ ಹಿನ್ನೆಲೆಯಲ್ಲಿ ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯದ ರಿಟ್ ಅರ್ಜಿ ಸಂಖ್ಯೆ: 200448/2025 ರಲ್ಲಿ ದಿನಾಂಕ: 19-11-2025 ರಂದು ನೀಡಿದ ಮಧ್ಯಂತರ ಆದೇಶದ ಮೂಲಕ, ಹೆಚ್ಚಿಸಲಾದ ಮೀಸಲಾತಿಯ ಅನುಷ್ಠಾನಕ್ಕೆ ಸಂಬಂಧಿಸಿದಂತೆ ನೇಮಕಾತಿ ಹಾಗೂ ಬಡ್ತಿ ಸೇರಿದಂತೆ ಸಂಬಂಧಿತ ಪ್ರಕ್ರಿಯೆಗಳನ್ನು ಮುಂದಿನ ವಿಚಾರಣೆಯವರೆಗೆ ಸ್ಥಗಿತಗೊಳಿಸಲಾಗಿತ್ತು. ನಂತರ, ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 01 ಸೇಹಿಮೆ 2026, ದಿನಾಂಕ: 27-02-2026 ರನ್ವಯ ಮಾನ್ಯ ನ್ಯಾಯಾಲಯವು ನೀಡುವ ಅಂತಿಮ ತೀರ್ಪಿಗೆ ಒಳಪಟ್ಟು ಹಾಗೂ ಸರ್ಕಾರದ ಮುಂದಿನ ಆದೇಶದವರೆಗೆ, ದಿನಾಂಕ: 27-11-2025 ರ ನಂತರ ರಾಜ್ಯ ಸಿವಿಲ್ ಸೇವಾ ಹುದ್ದೆಗಳಿಗೆ ಕೈಗೊಳ್ಳುವ ನೇರ ನೇಮಕಾತಿಗೆ ದಿನಾಂಕ: 28-12-2022 ರ ಸರ್ಕಾರದ ಆದೇಶಕ್ಕಿಂತ ಪೂರ್ವದಲ್ಲಿ ಜಾರಿಯಲ್ಲಿದ್ದ ಮೀಸಲಾತಿ ಪ್ರಮಾಣ ಮತ್ತು ರೋಸ್ಟರ್ ಬಿಂದುಗಳನ್ನು ಅನುಸರಿಸುವಂತೆ ಸೂಚಿಸಲಾಗಿರುತ್ತದೆ. ತದನಂತರ, ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 02 ಸೇಹಿಮೆ 2026, ದಿನಾಂಕ: 13-05-2026ರ ನ್ನಯ, ಮಾನ್ಯ ಕರ್ನಾಟಕ ಉಚ್ಚ ನ್ಯಾಯಾಲಯದ ಮೇಲ್ಕಂಡ ಮಧ್ಯಂತರ ಆದೇಶದ ಹಿನ್ನೆಲೆಯಲ್ಲಿ ದಿನಾಂಕ: 20-06-1995 ರ ಸರ್ಕಾರದ ಆದೇಶ ಸಂಖ್ಯೆ: ಸಿಆಸುಇ 8 ಸೇಹಿಮೆ 1995 ರನ್ವಯ ಶೇ.50ರ ಮೀಸಲಾತಿ ಪ್ರಮಾಣವನ್ನು ತಾತ್ಕಾಲಿಕವಾಗಿ ಅಳವಡಿಸಿಕೊಂಡು ನೇಮಕಾತಿ ಹಾಗೂ
---	---

ಪ್ರವೇಶಾತಿಗಳಲ್ಲಿ ಪರಿಶಿಷ್ಟ ಜಾತಿಗೆ ಶೇ.15 ಮತ್ತು ಪರಿಶಿಷ್ಟ ಪಂಗಡಕ್ಕೆ ಶೇ.3ರಷ್ಟು ಪ್ರಾತಿನಿಧ್ಯವನ್ನು ನಿಗದಿಪಡಿಸಿ, 400 ಬಿಂದುಗಳ ಮಿಸಲಾತಿಯನ್ನು ಮಾನ್ಯ ನ್ಯಾಯಾಲಯದ ಅಂತಿಮ ತೀರ್ಪಿಗೆ ಒಳಪಟ್ಟು ನೇಮಕಾತಿ ಪ್ರಕ್ರಿಯೆಯನ್ನು ಮುಂದುವರಿಸಲು ಆದೇಶಿಸಲಾಗಿದೆ.

ಸದರಿ ಆದೇಶದಲ್ಲಿ ನೇರ ನೇಮಕಾತಿಗೆ ಸಂಬಂಧಿಸಿದಂತೆ ಸ್ಪಷ್ಟ ಸೂಚನೆ ನೀಡಲಾಗಿದ್ದರೂ, ಮೀಸಲಾತಿ ಹೆಚ್ಚಳಕ್ಕೆ ಸಂಬಂಧಿಸಿದ ಪ್ರಕರಣವು ಮಾನ್ಯ ನ್ಯಾಯಾಲಯದ ವಿಚಾರಣೆಯಲ್ಲಿರುವ ಹಿನ್ನೆಲೆಯಲ್ಲಿ ಉಪನ್ಯಾಸಕರ ವೃಂದದಿಂದ ಪ್ರಾಂಶುಪಾಲರ ವೃಂದಕ್ಕೆ ಮುಂಬಡ್ತಿ ನೀಡುವ ಸಂದರ್ಭದಲ್ಲಿ ಯಾವ ಸರ್ಕಾರದ ಆದೇಶದನ್ವಯ ಮೀಸಲಾತಿ ಪ್ರಮಾಣ ಹಾಗೂ ರೋಸ್ಟರ್ ಬಿಂದುಗಳನ್ನು ಪರಿಗಣಿಸಿ ಬಡ್ತಿ ಪ್ರಕ್ರಿಯೆ ಕೈಗೊಳ್ಳಬೇಕು ಎಂಬ ಕುರಿತು ಸ್ಪಷ್ಟ ಮಾರ್ಗದರ್ಶನ ಲಭ್ಯವಿರಲಿಲ್ಲ.

ಆದ್ದರಿಂದ, ನಿರ್ದೇಶಕರು, ಶಾಲಾ ಶಿಕ್ಷಣ ಇಲಾಖೆ(ಪದವಿ ಪೂರ್ವ) ಇವರು ಪ್ರಾಂಶುಪಾಲರ ವೃಂದದ ಮುಂಬಡ್ತಿ ಪ್ರಕ್ರಿಯೆಯನ್ನು ನಿಯಮಾನುಸಾರ ಮುಂದುವರಿಸುವ ಸಲುವಾಗಿ ಮುಂಬಡ್ತಿಯಲ್ಲಿ ಯಾವ ರೋಸ್ಟರ್ ಅಳವಡಿಸಬೇಕು ಎಂಬ ಬಗ್ಗೆ ಮಾರ್ಗದರ್ಶನ ಕೋರಿ ಪದವಿ ಪೂರ್ವ ಇಲಾಖೆಯಿಂದ ಪ್ರಸ್ತಾವನೆ ಸ್ವೀಕೃತವಾಗಿದ್ದು ಪರಿಶೀಲನೆಯಲ್ಲಿದೆ.

ಮುಂದುವರೆದು ಹಾಲಿ ಚಾಲ್ತಿಯಲ್ಲಿರುವ 17% ಮತ್ತು 7% ಮೀಸಲಾತಿ ನಿಯಮದಂತೆಯೇ ಸೇವಾ ಹಿರಿತನದ ಆಧಾರದ ಮೇಲೆ ಪ್ರಾಂಶುಪಾಲರ ಹುದ್ದೆಗೆ ಮುಂಬಡ್ತಿ ನೀಡುವ ಸಲುವಾಗಿ ಅರ್ಹರ ಪಟ್ಟಿಯೊಂದಿಗೆ ಪದವಿ ಪೂರ್ವ ಇಲಾಖೆಯಿಂದ ಪ್ರಸ್ತಾವನೆ ಸ್ವೀಕೃತವಾಗಿದ್ದು ಪರಿಶೀಲನೆಯಲ್ಲಿದೆ.

ಇದಲ್ಲದೇ, ಸಮಾಜ ಕಲ್ಯಾಣ ಇಲಾಖೆಯ ತನಿಖಾ ತಂಡವು ದಿನಾಂಕ:12-12-2019 ರಿಂದ 17-12-2019 ರವರೆಗೆ ಸಂಬಂಧಿಸಿದ ದಾಖಲೆಗಳನ್ನು ಪರಿಶೀಲಿಸಿ ತನಿಖೆ ಕೈಗೊಂಡಿತ್ತು. ನಂತರ ಆಯುಕ್ತರು, ಸಮಾಜ ಕಲ್ಯಾಣ ಇಲಾಖೆ, ಇವರು ದಿನಾಂಕ:07-07-2023 ರಂದು ನೀಡಿದ ತಪಾಸಣಾ ವರದಿಯಲ್ಲಿ 80 ಬ್ಯಾಕ್‌ಲಾಗ್ ಹುದ್ದೆಗಳನ್ನು ಗುರುತಿಸಿ ಅವುಗಳನ್ನು ಕೂಡಲೇ ಭರ್ತಿ ಮಾಡುವಂತೆ ವರದಿ ನೀಡಿದ್ದರು. ಸದರಿ ವರದಿ ಇಲಾಖೆಯಿಂದ ಸರ್ಕಾರದ ಆದೇಶ ಸಂಖ್ಯೆ:ಡಿ.ಎಂ.ಆರ್. 21 ಎಸ್.ಬಿ.ಸಿ. 1997, ದಿನಾಂಕ:03-02-

1999 ರನ್ನಯ ಪ್ರಾಂಶುಪಾಲರ ವೃಂದಕ್ಕೆ ಉಪನ್ಯಾಸಕರ ವೃಂದದಿಂದ ಈ ಹಿಂದೆ ನೀಡಲಾಗಿರುವ ಬಡ್ತಿಗಳು ನಿಯಮಾನುಸಾರವಾಗಿವೆ ಎಂದು ಸರ್ಕಾರಕ್ಕೆ ವಿವಿಧ ದಿನಾಂಕಗಳಲ್ಲಿ ವರದಿ ಮತ್ತು ಸ್ಪಷ್ಟ ಅಭಿಪ್ರಾಯವನ್ನು ನೀಡಲಾಗಿತ್ತು.

ಈ ಕುರಿತು, ಕರ್ನಾಟಕ ವಿಧಾನಮಂಡಲದ ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಪಂಗಡಗಳ ಕಲ್ಯಾಣ ಸಮಿತಿಯು ದಿನಾಂಕ:22-05-2026, 12-06-2026, 19-06-2026, 03-07-2026ರಂದು ನಡೆಸಿದ ಸಭೆಗಳಲ್ಲಿ, ಶಾಲಾ ಶಿಕ್ಷಣ ಇಲಾಖೆ (ಪದವಿ ಪೂರ್ವ)ಯಲ್ಲಿ 2016ರಿಂದ ಇದುವರೆಗೆ ಉಪನ್ಯಾಸಕರ ವೃಂದದಿಂದ ಪ್ರಾಂಶುಪಾಲರ ವೃಂದಕ್ಕೆ ಬಡ್ತಿ ನೀಡುವ ಸಂದರ್ಭದಲ್ಲಿ ಮೀಸಲಾತಿ ಪಾಲನೆಯ ಕುರಿತು, ಆಯುಕ್ತರು, ಸಮಾಜ ಕಲ್ಯಾಣ ಇಲಾಖೆ, ಇವರು ದಿನಾಂಕ:07-07-2023ರಂದು ನೀಡಿದ ತಪಾಸಣಾ ವರದಿಯಲ್ಲಿ ಗುರುತಿಸಿರುವ 80 ಬ್ಯಾಕ್‌ಲಾಗ್ ಹುದ್ದೆಗಳನ್ನು ಭರ್ತಿ ಮಾಡಿದ ನಂತರವೇ ಪ್ರಾಂಶುಪಾಲರ ವೃಂದಕ್ಕೆ ಸಂಬಂಧಿಸಿದ ಮುಂದಿನ ಬಡ್ತಿ ಪ್ರಕ್ರಿಯೆಗಳನ್ನು ಕೈಗೊಳ್ಳುವಂತೆ ಮೌಖಿಕವಾಗಿ ಸಮಿತಿಯು ಸೂಚಿಸಿರುತ್ತದೆ.

ಪ್ರಾಂಶುಪಾಲರ ವೃಂದಕ್ಕೆ ಉಪನ್ಯಾಸಕರ ವೃಂದದಿಂದ ಬಡ್ತಿ ನೀಡುವ ಪ್ರಕ್ರಿಯೆಯು ಹಿಂದಿನಿಂದಲೂ ಸರ್ಕಾರದ ಜಾಲಿಯಲ್ಲಿರುವ ಮೀಸಲಾತಿ ನಿಯಮಗಳು, ರೋಸ್ಟರ್ ಪದ್ಧತಿ ಹಾಗೂ ಕರ್ನಾಟಕ ನಾಗರಿಕ ಸೇವಾ ನಿಯಮಗಳನ್ವಯ ಇಲಾಖಾ ಮುಂಬಡ್ತಿ ಸಮಿತಿಯ ಮೂಲಕ ಕೈಗೊಳ್ಳಲಾಗುತ್ತಿದೆ. ಪ್ರಾಂಶುಪಾಲರ ವೃಂದದ 2013 ರವರೆಗೆ ನಿರ್ವಹಿಸಿರುವ ರೋಸ್ಟರ್ ವಹಿಯನ್ನು ಪರಿಶೀಲಿಸಿದ ಸಂದರ್ಭದಲ್ಲಿ ಆಯುಕ್ತರು, ಸಮಾಜ ಕಲ್ಯಾಣ ಇಲಾಖೆ, ಇವರ ತನಿಖಾ ವರದಿ ದಿನಾಂಕ: 29-05-2014 ರಲ್ಲಿ ಪ್ರಾಂಶುಪಾಲರ ವೃಂದದ ಪರಿಶಿಷ್ಟ ಜಾತಿಗೆ ಸಂಬಂಧಿಸಿದ ಒಂದು ಬ್ಯಾಕ್‌ಲಾಗ್ ಹುದ್ದೆಯನ್ನು ಬಡ್ತಿ ಮೂಲಕ ಭರ್ತಿ ಮಾಡಲು ಅಗತ್ಯ ಕ್ರಮವಹಿಸುವಂತೆ ತಿಳಿಸಲಾಗಿತ್ತು. ಅದರಂತೆ ದಿನಾಂಕ:11-09-2014 ರಂದು ನಡೆದ ಇಲಾಖಾ ಮುಂಬಡ್ತಿ ಸಮಿತಿಯ ಸಭೆಯ ನಿರ್ಣಯದನ್ವಯ ಹಾಗೂ ಸರ್ಕಾರದ ಅಧಿಸೂಚನೆ ಸಂಖ್ಯೆ: ಇಡಿ 391 ಡಿ.ಜಿ.ಡಬ್ಲ್ಯು. 2013, ಬೆಂಗಳೂರು, ದಿನಾಂಕ:10-03-2015 ರನ್ನಯ ಶ್ರೀ ಎಸ್ ಎನ್ ಬಗಲಿ ಇವರಿಗೆ ಬಡ್ತಿ ನೀಡಿ ಸದರಿ ಬ್ಯಾಕ್‌ಲಾಗ್ ಹುದ್ದೆಯನ್ನು

ಸರಿದೂಗಿಸಲಾಗಿರುತ್ತದೆ.

ಮುಂದುವರಿದು, ಶಾಲಾ ಶಿಕ್ಷಣ ಇಲಾಖೆ (ಪದವಿ ಪೂರ್ವ)ಯ ಸರ್ಕಾರಿ ಪದವಿ ಪೂರ್ವ ಕಾಲೇಜುಗಳ ಉಪನ್ಯಾಸಕರ ವೃಂದದಿಂದ ನಿವೃತ್ತಿ, ನಿಧನ, ರಾಜೀನಾಮೆ ಹಾಗೂ ಉಪ ನಿರ್ದೇಶಕರ ಹುದ್ದೆಗೆ ಬಡ್ತಿಯಿಂದ ತೆರವಾದ ಪ್ರಾಂಶುಪಾಲರ ಹುದ್ದೆಗಳನ್ನು ಭರ್ತಿ ಮಾಡುವ ಉದ್ದೇಶದಿಂದ 2016 ರಿಂದ 2021ರವರೆಗೆ ವಿವಿಧ ಹಂತಗಳಲ್ಲಿ ಇಲಾಖಾ ಮುಂಬಡ್ತಿ ಸಮಿತಿ ಸಭೆಗಳನ್ನು ನಡೆಸಲಾಗಿದೆ. ದಿನಾಂಕ:13-10-2016 ರಂದು ನಡೆದ DPCಯಲ್ಲಿ 135 ಉಪನ್ಯಾಸಕರನ್ನು, ದಿನಾಂಕ:12-04-2018 ರಂದು 224 ಉಪನ್ಯಾಸಕರನ್ನು, ದಿನಾಂಕ:22-10-2019 ರಂದು 95 ಉಪನ್ಯಾಸಕರನ್ನು, ದಿನಾಂಕ:17-08-2020 ರಂದು 306 ಉಪನ್ಯಾಸಕರನ್ನು, ದಿನಾಂಕ:14-07-2021 ರಂದು 43 ಉಪನ್ಯಾಸಕರನ್ನು ಹಾಗೂ ದಿನಾಂಕ:28-10-2021 ರಂದು 102 ಉಪನ್ಯಾಸಕರನ್ನು ಪರಿಗಣಿಸಲಾಗಿದೆ.

ಈ ವ್ಯಕ್ತಿ 2016, 2018, 2019 ಹಾಗೂ 2021 ರ ಬಡ್ತಿ ಪ್ರಕ್ರಿಯೆಗಳಲ್ಲಿ ಬಡ್ತಿ ನೀಡಬೇಕಾದ ಹುದ್ದೆಗಳನ್ನು ಒಳಗೊಂಡಂತೆ ಆಯಾಯ ವೃಂದದ ಕಾರ್ಯನಿರತ ವೃಂದಬಲವನ್ನು ಪರಿಗಣಿಸಿದಾಗ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ಅಭ್ಯರ್ಥಿಗಳ ಪ್ರಾತಿನಿಧ್ಯವು ನಿಗದಿತ ಪ್ರಮಾಣವಾದ ಕ್ರಮವಾಗಿ ಶೇಕಡ 15 ಮತ್ತು ಶೇಕಡ 3ಕ್ಕಿಂತ ಹೆಚ್ಚಾಗಿದ್ದ ಹಿನ್ನೆಲೆಯಲ್ಲಿ ಸರ್ಕಾರದ ಅಧಿಸೂಚನೆ ಸಂಖ್ಯೆ: ಡಿಪಿಎಆರ್ 21 ಎಸ್‌ಬಿಸಿ 1997, ದಿನಾಂಕ:03-02-1999ರ ನ್ನಯ ಬಡ್ತಿಯಲ್ಲಿ ಮೀಸಲಾತಿ ರೋಸ್ಟರ್ ಅನ್ನು ಅನ್ವಯಿಸದಿರುವ ಕ್ರಮ ಕೈಗೊಳ್ಳಲಾಗಿತ್ತು. ಬಿ.ಕೆ. ಪವಿತ್ರ ಪ್ರಕರಣದಲ್ಲಿ ಮಾನ್ಯ ಸರ್ವೋಚ್ಚ ನ್ಯಾಯಾಲಯದ ದಿನಾಂಕ:09-02-2017ರ ತೀರ್ಪಿನನ್ವಯವೂ ಅಗತ್ಯ ಕ್ರಮ ಕೈಗೊಳ್ಳಲಾಗಿದೆ. ಅದೇ ರೀತಿ 2020 ಮತ್ತು 2021ರ ಬಡ್ತಿ ಸಂದರ್ಭದಲ್ಲಿ ಬಡ್ತಿ ನೀಡಬೇಕಾದ ಹುದ್ದೆಗಳನ್ನು ಒಳಗೊಂಡಂತೆ ಕಾರ್ಯನಿರತ ವೃಂದಬಲವನ್ನು ಪರಿಗಣಿಸಿದಾಗ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ಅಭ್ಯರ್ಥಿಗಳ ಪ್ರಾತಿನಿಧ್ಯವು ನಿಗದಿತ ಪ್ರಮಾಣಕ್ಕಿಂತ ಕಡಿಮೆ ಇದ್ದ ಹಿನ್ನೆಲೆಯಲ್ಲಿ ಚಾಲ್ತಿಯಲ್ಲಿದ್ದ ಮೀಸಲಾತಿ ನಿಯಮಗಳನ್ವಯ ರೋಸ್ಟರ್ ಪಾಲಿಸಿ ಬಡ್ತಿ ನೀಡಲಾಗಿದೆ.

ಸಮಾಜ ಕಲ್ಯಾಣ ಇಲಾಖೆಯ ತನಿಖಾ ಸಂದರ್ಭ ದಿನಾಂಕ:12 12 2019ರಿಂದ 17 12 2019 ರವರೆಗೆ

	ಪ್ರಾಂಶುಪಾಲರ ಬಡ್ತಿಗೆ ಸಂಬಂಧಿಸಿದ ದಾಖಲೆಗಳನ್ನು ಪರಿಶೀಲಿಸಿ ತನಿಖೆ ಕೈಗೊಂಡಿತ್ತು. ನಂತರ ಆಯುಕ್ತರು, ಸಮಾಜ ಕಲ್ಯಾಣ ಇಲಾಖೆ, ಇವರು ದಿನಾಂಕ:07-07-2023ರಂದು ನೀಡಿದ ತಪಾಸಣಾ ವರದಿಯಲ್ಲಿ 80 ಬ್ಯಾಕ್‌ಲಾಗ್ ಹುದ್ದೆಗಳನ್ನು ಗುರುತಿಸಿ, ಅವುಗಳನ್ನು ಕೂಡಲೇ ಭರ್ತಿ ಮಾಡಿ ಅನುಪಾಲನಾ ವರದಿಯನ್ನು ಕರ್ನಾಟಕ ಅನುಸೂಚಿತ ಜಾತಿಗಳು, ಅನುಸೂಚಿತ ಬುಡಕಟ್ಟುಗಳು ಹಾಗೂ ಇತರೆ ಹಿಂದುಳಿದ ವರ್ಗಗಳ (ನೇಮಕಾತಿ ಮುಂತಾದವುಗಳ ಮೀಸಲಾತಿ) ನಿಯಮಗಳು, 1992ರ ಸೆಕ್ಷನ್ 10(2) ರನ್ವಯ ಸಲ್ಲಿಸಲು ಅಗತ್ಯ ಕ್ರಮವಹಿಸುವಂತೆ ತಿಳಿಸಿದ್ದರು. ಈ ಹಿನ್ನೆಲೆಯಲ್ಲಿ ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳ ಅಧ್ಯಕ್ಷತೆಯಲ್ಲಿ ದಿನಾಂಕ:13-10-2023ರಂದು ನಡೆದ ಸಭೆಯಲ್ಲಿ ಪ್ರಾಂಶುಪಾಲರ ವೃಂದಕ್ಕೆ ಉಪನ್ಯಾಸಕರ ವೃಂದದಿಂದ ಬಡ್ತಿ ನೀಡುವ ಸಂದರ್ಭದಲ್ಲಿ ಮೀಸಲಾತಿ ರೋಸ್ಟರ್ ಬಿಂದುಗಳನ್ನು ಉಲ್ಲಂಘಿಸಲಾಗಿದೆಯೇ ಎಂಬ ಬಗ್ಗೆ ಪರಿಶೀಲಿಸಲಾಯಿತು. ನಿರ್ದೇಶನಾಲಯವು ಸರ್ಕಾರದ ಆದೇಶ ಸಂಖ್ಯೆ: ಡಿಪಿಎಆರ್ 21 ಎಸ್‌ಬಿಸಿ 1997, ದಿನಾಂಕ:03-02-1999ರ ನ್ನಯ ಹಿಂದಿನ DPCಗಳಲ್ಲಿ ಕೈಗೊಂಡ ಕ್ರಮಗಳು ಹಾಗೂ ಮಾನ್ಯ ಕರ್ನಾಟಕ ಅಡಳಿತ ನ್ಯಾಯಮಂಡಳಿಯ ದಿನಾಂಕ:14-08-2023ರ ತೀರ್ಪಿನ ಅಂಶಗಳನ್ನು ಸರ್ಕಾರದ ಗಮನಕ್ಕೆ ತಂದಿರುತ್ತದೆ. ಸದರಿ ಸಭೆಯಲ್ಲಿ ಸಮಾಜ ಕಲ್ಯಾಣ ಇಲಾಖೆಯು ದಿನಾಂಕ:07-07-2023 ರಂದು ನೀಡಿರುವ ತಪಾಸಣಾ ವರದಿಯನ್ನು ಪುಷ್ಟೀಕರಿಸುವ ಸೂಕ್ತ ಸರ್ಕಾರಿ ಆದೇಶವನ್ನು ಸರ್ಕಾರಣಗಳೊಂದಿಗೆ ಸಲ್ಲಿಸುವಂತೆ ಸೂಚಿಸಲಾಗಿತ್ತು. ನಿಗದಿತ ಅವಧಿಯಲ್ಲಿ ಅಂತಹ ಸರ್ಕಾರಿ ಆದೇಶವನ್ನು ಸಲ್ಲಿಸದಿದ್ದಲ್ಲಿ, ಸರ್ಕಾರದ ಆದೇಶ ಸಂಖ್ಯೆ: ಡಿಪಿಎಆರ್ 21 ಎಸ್‌ಬಿಸಿ 1997, ದಿನಾಂಕ:03-02-1999ರ ನ್ನಯ ಪ್ರಾಂಶುಪಾಲರ ವೃಂದಕ್ಕೆ ಉಪನ್ಯಾಸಕರ ವೃಂದದಿಂದ ಈ ಹಿಂದೆ ನೀಡಲಾಗಿರುವ ಬಡ್ತಿಗಳು ನಿಯಮಾನುಸಾರವಾಗಿವೆ ಎಂದು ಪರಿಗಣಿಸಿ, ಮುಂದಿನ ಬಡ್ತಿ ಪ್ರಕ್ರಿಯೆಗಳನ್ನು ಕೈಗೊಳ್ಳಲು ಅಗತ್ಯ ಕ್ರಮವಹಿಸುವುದಾಗಿ ಸಮಿತಿಯು ನಿರ್ಣಯಿಸಿತ್ತು. ಮುಂದುವರಿದು, ಪ್ರಾಂಶುಪಾಲರ ಹುದ್ದೆಗೆ
--	--

ನೇಮಕಾತಿ ಮತ್ತು ಶಿಸ್ತು ಪ್ರಾಧಿಕಾರ ಸರ್ಕಾರವಾಗಿರುವ ಹಿನ್ನೆಲೆಯಲ್ಲಿ, ದಿನಾಂಕ:13-10-2023 ರಂದು ನಡೆದ ಸಭೆಯ ನಿರ್ಧಾರದಂತೆ, ಉಪನ್ಯಾಸಕರಿಂದ ಪ್ರಾಂಶುಪಾಲರ ಹುದ್ದೆಗೆ ಬಡ್ತಿಗೆ ಸಂಬಂಧಿಸಿದಂತೆ ಉಳಿಕೆ ಮೂಲ ವೃಂದದ 300 ಉಪನ್ಯಾಸಕರು ಹಾಗೂ ಕಲ್ಯಾಣ ಕರ್ನಾಟಕ ಸ್ಥಳೀಯ ವೃಂದದ 61 ಉಪನ್ಯಾಸಕರ ಅಗತ್ಯ ವ್ಯಕ್ತಿಪೂರ್ವೋತ್ತರ/ಸೇವಾ ದಾಖಲೆಗಳನ್ನು ಪರಿಶೀಲಿಸಿ, ದಿನಾಂಕ:12-03-2024 ರಂದು ಇಲಾಖಾ ಮುಂಬಡ್ತಿ ಸಮಿತಿ ಸಭೆ ನಡೆಸಲಾಗಿತ್ತು.

ದಿನಾಂಕ:12-03-2024ರಂದು ನಡೆದ ಇಲಾಖಾ ಮುಂಬಡ್ತಿ ಸಮಿತಿ ಸಭೆಯಲ್ಲಿ ಒಟ್ಟು 302 ಉಪನ್ಯಾಸಕರನ್ನು ಪರಿಗಣಿಸಲಾಗಿತ್ತು. ಈ ಪೈಕಿ ಕಲ್ಯಾಣ ಕರ್ನಾಟಕ ವೃಂದದಲ್ಲಿ ರೋಸ್ಟರ್ ಬಿಂದು 48ರವರೆಗೆ ಒಟ್ಟು 48 ಉಪನ್ಯಾಸಕರನ್ನು ಪರಿಗಣಿಸಲಾಗಿದ್ದು, ಸಾಮಾನ್ಯ ಅರ್ಹತೆ ಜೇಷ್ಠತಾ ಸಂಖ್ಯೆ 243, ಪರಿಶಿಷ್ಟ ಜಾತಿ ಜೇಷ್ಠತಾ ಸಂಖ್ಯೆ 242 ಹಾಗೂ ಪರಿಶಿಷ್ಟ ಪಂಗಡ ಜೇಷ್ಠತಾ ಸಂಖ್ಯೆ 240ರವರೆಗೆ ಪರಿಗಣಿಸಲಾಗಿತ್ತು. ಉಳಿಕೆ ಮೂಲ ವೃಂದದಲ್ಲಿ ರೋಸ್ಟರ್ ಬಿಂದು 54ರವರೆಗೆ ಒಟ್ಟು 254 ಉಪನ್ಯಾಸಕರನ್ನು ಪರಿಗಣಿಸಲಾಗಿದ್ದು, ಸಾಮಾನ್ಯ ಅರ್ಹತೆ ಜೇಷ್ಠತಾ ಸಂಖ್ಯೆ 6440, ಪರಿಶಿಷ್ಟ ಜಾತಿ ಜೇಷ್ಠತಾ ಸಂಖ್ಯೆ 7521 ಹಾಗೂ ಪರಿಶಿಷ್ಟ ಪಂಗಡ ಜೇಷ್ಠತಾ ಸಂಖ್ಯೆ 8500ರವರೆಗೆ ಪರಿಗಣಿಸಲಾಗಿತ್ತು.

ಪ್ರಾಂಶುಪಾಲರ ವೃಂದಕ್ಕೆ ಉಪನ್ಯಾಸಕರ ವೃಂದದಿಂದ ನೀಡಲಾದ ಬಡ್ತಿಯಲ್ಲಿ ಮೀಸಲಾತಿ ರೋಸ್ಟರ್ ಉಲ್ಲಂಘನೆಯಾಗಿದೆ ಎಂದು ಶ್ರೀ ಚಂದ್ರಪ್ಪ ಎ.ಕೆ. ಹಾಗೂ ಇತರ 82 ಉಪನ್ಯಾಸಕರು ಮಾನ್ಯ ಕರ್ನಾಟಕ ಆಡಳಿತ ನ್ಯಾಯಮಂಡಳಿಯಲ್ಲಿ ಅರ್ಜಿ ಸಂಖ್ಯೆ:207-227/2020 ಅನ್ನು ದಾಖಲಿಸಿದ್ದರು. ಮಾನ್ಯ ಕರ್ನಾಟಕ ಆಡಳಿತ ನ್ಯಾಯಮಂಡಳಿಯು ದಿನಾಂಕ:14-08-2023 ರಂದು ಸದರಿ ಅರ್ಜಿಯನ್ನು ಯಾವುದೇ ಅರ್ಹತೆ ಇಲ್ಲದ ಕಾರಣ ವಜಾಗೊಳಿಸಿರುತ್ತದೆ. ಸದರಿ ತೀರ್ಪಿನ ವಿರುದ್ಧ ಅರ್ಜಿದಾರರು ಯಾವುದೇ ಮೇಲ್ಮನವಿ ಸಲ್ಲಿಸಿರುವುದಿಲ್ಲ.

ಬಡ್ತಿಯಲ್ಲಿ ಮೀಸಲಾತಿಗೆ ಸಂಬಂಧಿಸಿದಂತೆ ಸಿಬ್ಬಂದಿ ಮತ್ತು ಆಡಳಿತ ಸುಧಾರಣಾ ಇಲಾಖೆಯು ದಿನಾಂಕ:12-03-2024 ರಂದು ನೀಡಿರುವ ಅಭಿಪ್ರಾಯದಂತೆ, ದಿನಾಂಕ:27-04-1978 ರ ಸರ್ಕಾರಿ ಆದೇಶ ಹಾಗೂ ದಿನಾಂಕ:30-08-1979ರ

	ತಿದ್ದುಪಡಿ ಆದೇಶಗಳನ್ವಯ ಬಡ್ತಿಯಲ್ಲಿ ಮೀಸಲಾತಿಗಾಗಿ ನಿಗದಿಪಡಿಸಿರುವ ರೋಸ್ಟರನ್ನು ನಿರಂತರವಾಗಿ ಅನುಸರಿಸಬೇಕಾಗುತ್ತದೆ. ನಂತರದ ದಿನಾಂಕ:03-02-1999 ಮತ್ತು 13-04-1999 ರ ಆದೇಶಗಳನ್ವಯ ಬಡ್ತಿ ವೃಂದದಲ್ಲಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ಅಭ್ಯರ್ಥಿಗಳ ಪ್ರಾತಿನಿಧ್ಯವು ಕ್ರಮವಾಗಿ ಶೇ.15 ಮತ್ತು ಶೇ.3 ತಲುಪುವವರೆಗೆ ರೋಸ್ಟರ್ ಅನ್ವಯಿಸಿ, ಸದರಿ ಪ್ರಮಾಣ ತಲುಪಿದ ನಂತರ ರೋಸ್ಟರ್ ಅನುಸರಿಸುವ ಅಗತ್ಯವಿರುವುದಿಲ್ಲ. ಅಲ್ಲದೆ, ದಿನಾಂಕ:06-11-2021 ರ ಸುತ್ತೋಲೆಯು ಸ್ಕಂತ ಅರ್ಹತೆಯ ಆಧಾರದ ಮೇಲೆ ನೇಮಕಗೊಂಡ SC/ST ನೌಕರರನ್ನು ಬಡ್ತಿಯಲ್ಲಿ ಪರಿಗಣಿಸುವ ಕುರಿತು ಮಾರ್ಗಸೂಚಿಗಳನ್ನು ನೀಡಿದ್ದು, ಇದು ಪೂರ್ವಾನುಯಾಯ ಪರಿಣಾಮ ಹೊಂದಿರುವುದಿಲ್ಲವೆಂದು ತಿಳಿಸಲಾಗಿದೆ. ಆದ್ದರಿಂದ, ಮೇಲ್ಕಂಡ ಸರ್ಕಾರಿ ಆದೇಶಗಳು ಮತ್ತು ಸುತ್ತೋಲೆಗಳನ್ವಯ ಪ್ರಸ್ತಾವನೆಯನ್ನು ಪರಿಶೀಲಿಸುವಂತೆ ಸಿಬ್ಬಂದಿ ಮತ್ತು ಆಡಳಿತ ಸುಧಾರಣಾ ಇಲಾಖೆಯ ಅಭಿಪ್ರಾಯ ನೀಡಿರುತ್ತದೆ. ಹಿಂದಿನ ಇಲಾಖಾ ಮುಂಬಡ್ತಿ ಸಮಿತಿ ಸಭೆಗಳಲ್ಲಿ ನೀಡಿರುವ ಸ್ಥಾನವನ್ನು ಬಡ್ತಿಗಳಲ್ಲಿ ಯಾವುದೇ ನಿಯಮಾವಳಿಗಳ ಲೋಪದೋಷಗಳು ಆಗಿರುವುದಿಲ್ಲ ಎಂದು ಕಂಡುಬಂದಿರುತ್ತದೆ. ಆದ್ದರಿಂದ, ಮುಂದಿನ ದಿನಗಳಲ್ಲಿ ಸರ್ಕಾರ ಹಂತದಲ್ಲಿ ಇಲಾಖಾ ಮುಂಬಡ್ತಿ ಸಭೆಯನ್ನು ಆಯೋಜಿಸಿ, ಉಪನ್ಯಾಸಕರು ವೃಂದದಿಂದ ಪ್ರಾಂಶುಪಾಲರು ವೃಂದಕ್ಕೆ ಮುಂಬಡ್ತಿಯನ್ನು ನೀಡುವ ಬಗ್ಗೆ ಪರಿಶೀಲಿಸಿ ಕ್ರಮವಹಿಸಲಾಗುವುದು.	
(ಇ)	ಬಡ್ತಿ ನೀಡಲು ಸರ್ಕಾರವು ವಿಳಂಬ ಮಾಡುತ್ತಿದ್ದು, ಪ್ರಾಂಶುಪಾಲರು ಬಡ್ತಿಯಿಂದ ವಂಚಿತರಾಗುವುದಿಲ್ಲವೇ ಇದಕ್ಕೆ ಸರ್ಕಾರದ ನಿಲುವೇನು; (ಮಾಹಿತಿ ನೀಡುವುದು);	ಆಡಳಿತಾತ್ಮಕ ದೃಷ್ಟಿಯಿಂದ ಸದರಿ ಪ್ರಕ್ರಿಯೆಯು ವಿಳಂಬವಾಗಿದ್ದು, ಪ್ರಸ್ತುತ ಜಾಲಿಯಲ್ಲಿರುವ ನಿಯಮಗಳ ಅನ್ವಯ 308 ಅರ್ಹ ಉಪನ್ಯಾಸಕರಿಗೆ ಪ್ರಾಂಶುಪಾಲರ ಹುದ್ದೆಗೆ ಬಡ್ತಿ ನೀಡುವ ಸಲುವಾಗಿ ಪ್ರಸ್ತಾವನೆ ಸ್ವೀಕೃತವಾಗಿದ್ದು, ಪರಿಶೀಲನೆಯಲ್ಲಿದೆ.
(ಈ)	ಎಂಟು ತಿಂಗಳು ಕಳೆದರೂ ಇಲಾಖಾ ಮುಂಬಡ್ತಿ ಸಮಿತಿ ಸಭೆ DPC ಮಾಡಲು ಸರ್ಕಾರವು ತೆಗೆದುಕೊಂಡಿರುವ ಕ್ರಮಗಳೇನು;	
(ಉ)	ವಾರ್ಷಿಕ ವರದಿ ಸಲ್ಲಿಸಿರುವ ಉಪನ್ಯಾಸಕರಲ್ಲಿ ಜುಲೈ ತಿಂಗಳ ವೇಳೆಗೆ 64 ಜನ ಉಪನ್ಯಾಸಕರು ನಿವೃತ್ತಿ ಆಗಿದ್ದು, ಇವರಲ್ಲಾ ಬಡ್ತಿ ಭಾಗ್ಯದಿಂದ ವಂಚಿತರಾಗಿದ್ದಾರೆ. ಇವರಲ್ಲಿ SC/ST ಉಪನ್ಯಾಸಕರು 22 ಜನ	ಪ್ರಾಂಶುಪಾಲರ ಹುದ್ದೆಗೆ ಬಡ್ತಿ ನೀಡುವ ಸಲುವಾಗಿ ಅರ್ಹ ಉಪನ್ಯಾಸಕರಿಂದ CR ಹಾಗೂ ಅಗತ್ಯ ವ್ಯಕ್ತಿಪೂರ್ವೋತ್ತರ/ಸೇವಾ ದಾಖಲೆಗಳನ್ನು ಆಹ್ವಾನಿಸಿ, ಸ್ವೀಕೃತ ದಾಖಲೆಗಳನ್ನು ಇಲಾಖಾ ಹಂತದಲ್ಲಿ ಪರಿಶೀಲಿಸಲಾಗಿದೆ. ಇಲಾಖಾ ವಿಚಾರಣೆ, ಇಲಾಖಾ ಪರೀಕ್ಷೆ, ನ್ಯಾಯಾಂಗ

ನಿವೃತ್ತರಾಗಿದ್ದಾರೆ ಇದಕ್ಕೆ ಸರ್ಕಾರವು ತೆಗೆದುಕೊಂಡಿರುವ ಕ್ರಮಗಳೇನು ?

ಪ್ರಕರಣಗಳು ಹಾಗೂ ಇತರೆ ಪ್ರತಿಕೂಲ ಅಂಶಗಳಿಗೆ ಸಂಬಂಧಿಸಿದ ದಾಖಲೆಗಳ ಪರಿಶೀಲನೆ ಮತ್ತು ಕ್ರೋಢೀಕರಣಕ್ಕೂ ಅಗತ್ಯ ಕಾಲಾವಕಾಶ ಹಿಡಿದಿದೆ.

ನಿರ್ದೇಶಕರು, ಶಾಲಾ ಶಿಕ್ಷಣ ಇಲಾಖೆ(ಪದವಿ ಪೂರ್ವ) ಇವರು ಪ್ರಾಂಶುಪಾಲರ ವೃಂದದ ಮುಂಬಡ್ತಿ ಪ್ರಕ್ರಿಯೆಯನ್ನು ನಿಯಮಾನುಸಾರ ಮುಂದುವರಿಸುವ ಸಲುವಾಗಿ ಮುಂಬಡ್ತಿಯಲ್ಲಿ ಯಾವ ರೋಸ್ಟರ್ ಅಳವಡಿಸಬೇಕು ಎಂಬ ಬಗ್ಗೆ ಮಾರ್ಗದರ್ಶನ ಕೋರಿ ಪ್ರಸ್ತಾವನೆ ಸಲ್ಲಿಸಿದ್ದು ಪರಿಶೀಲನೆಯಲ್ಲಿದೆ.

ಮುಂದುವರೆದು, ಹಾಲಿ ಚಾಲ್ತಿಯಲ್ಲಿರುವ 17% ಮತ್ತು 7% ಮೀಸಲಾತಿ ನಿಯಮದಂತೆಯೇ ಸೇವಾ ಹಿರಿತನದ ಆಧಾರದ ಮೇಲೆ ಪ್ರಾಂಶುಪಾಲರ ಹುದ್ದೆಗೆ ಮುಂಬಡ್ತಿ ನೀಡುವ ಸಲುವಾಗಿ ಅರ್ಹರ ಪಟ್ಟಿಯೊಂದಿಗೆ ಪದವಿ ಪೂರ್ವ ಇಲಾಖೆಯಿಂದ ಪ್ರಸ್ತಾವನೆ ಸ್ವೀಕೃತವಾಗಿದ್ದು ಪರಿಶೀಲನೆಯಲ್ಲಿದೆ.

ಇದಲ್ಲದೇ, ಸಮಾಜ ಕಲ್ಯಾಣ ಇಲಾಖೆಯ ತನಿಖಾ ತಂಡವು ದಿನಾಂಕ:12-12-2019 ರಿಂದ 17-12-2019 ರವರೆಗೆ ಸಂಬಂಧಿಸಿದ ದಾಖಲೆಗಳನ್ನು ಪರಿಶೀಲಿಸಿ ತನಿಖೆ ಕೈಗೊಂಡಿತ್ತು. ನಂತರ ಆಯುಕ್ತರು, ಸಮಾಜ ಕಲ್ಯಾಣ ಇಲಾಖೆ, ಇವರು ದಿನಾಂಕ:07-07-2023 ರಂದು ನೀಡಿದ ತಪಾಸಣಾ ವರದಿಯಲ್ಲಿ 80 ಬ್ಯಾಕಲಾಗ್ ಹುದ್ದೆಗಳನ್ನು ಗುರುತಿಸಿ, ಅವುಗಳನ್ನು ಕೂಡಲೇ ಭರ್ತಿ ಮಾಡುವಂತೆ ವರದಿ ನೀಡಲಾಯಿತು. ಸದರಿ ವರದಿಗೆ ಇಲಾಖೆಯಿಂದ ಸರ್ಕಾರದ ಆದೇಶ ಸಂಖ್ಯೆ: ಡಿವಿಎಆರ್ 21 ಎಸ್‌ಬಿಸಿ 1997, ದಿನಾಂಕ:03-02-1999 ರನ್ವಯ ಪ್ರಾಂಶುಪಾಲರ ವೃಂದಕ್ಕೆ ಉಪನ್ಯಾಸಕರ ವೃಂದದಿಂದ ಈ ಹಿಂದೆ ನೀಡಲಾಗಿರುವ ಬಡ್ತಿಗಳು ನಿಯಮಾನುಸಾರವಾಗಿವೆ ಎಂದು ಇಲಾಖೆ ವರದಿ ಮತ್ತು ಸ್ಪಷ್ಟ ಅಭಿಪ್ರಾಯವನ್ನು ಸಲ್ಲಿಸಿತ್ತು.

ಈ ಕುರಿತು, ಕರ್ನಾಟಕ ವಿಧಾನಮಂಡಲದ ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಪಂಗಡಗಳ ಕಲ್ಯಾಣ ಸಮಿತಿಯು ದಿನಾಂಕ:22-05-2026, 12-06-2026, 19-06-2026, 03-07-2026 ರಂದು ನಡೆಸಿದ ಸಭೆಗಳಲ್ಲಿ, ಶಾಲಾ ಶಿಕ್ಷಣ ಇಲಾಖೆ (ಪದವಿ ಪೂರ್ವ)ಯಲ್ಲಿ 2016 ರಿಂದ ಇದುವರೆಗೆ ಉಪನ್ಯಾಸಕರ ವೃಂದದಿಂದ ಪ್ರಾಂಶುಪಾಲರ ವೃಂದಕ್ಕೆ ಬಡ್ತಿ ನೀಡುವ ಸಂದರ್ಭದಲ್ಲಿ ಮೀಸಲಾತಿ ಪಾಲನೆಯ ಕುರಿತು, ಆಯುಕ್ತರು ಸಮಾಜ ಕಲ್ಯಾಣ ಇಲಾಖೆ, ಇವರು ದಿನಾಂಕ:07-07-2023 ರಂದು ನೀಡಿದ ತಪಾಸಣಾ ವರದಿಯಲ್ಲಿ ಗುರುತಿಸಿರುವ 80 ಬ್ಯಾಕಲಾಗ್ ಹುದ್ದೆಗಳನ್ನು

ಭರ್ತಿ ಮಾಡಿದ ನಂತರವೇ ಪ್ರಾಂಶುಪಾಲರ
ವ್ಯಂದಕ್ಕೆ ಸಂಬಂಧಿಸಿದ ಮುಂದಿನ ಬಡ್ತಿ
ಪ್ರಕ್ರಿಯೆಗಳನ್ನು ಕೈಗೊಳ್ಳುವಂತೆ ಮೌಖಿಕವಾಗಿ
ಸಮಿತಿಯು ಸೂಚಿಸಿದೆ.

ನಿರ್ದೇಶಕರು, ಶಾಲಾ ಶಿಕ್ಷಣ ಇಲಾಖೆ(ಪದವಿ
ಪೂರ್ವ) ಇವರಿಂದ ಪೂರ್ಣ ಪ್ರಮಾಣದ
ಪ್ರಸ್ತಾವನೆ ಸ್ವೀಕರಿಸಲಾಗಿದ್ದು, ಇಲಾಖಾ ಮುಂಬಡ್ತಿ
ಸಮಿತಿ (DPC) ಸಭೆ ನಡೆಸಿ, ನಿಯಮಾನುಸಾರ
ಅರ್ಹ ಉಪನ್ಯಾಸಕರನ್ನು, ಪ್ರಾಂಶುಪಾಲರ
ಹುದ್ದೆಗೆ ಬಡ್ತಿಗೆ ಪರಿಗಣಿಸಿ ಬಡ್ತಿ ಆದೇಶ
ಹೊರಡಿಸುವ ಮೂಲಕ ಖಾಲಿ ಹುದ್ದೆಗಳನ್ನು
ಭರ್ತಿ ಮಾಡಲು ಕ್ರಮ ಕೈಗೊಳ್ಳಲಾಗುವುದು.

ಸಂಖ್ಯೆ: ಇನಿ 248 ದಿ.ಜಿ.ಬಿ.ಬಿ. 2026



(ಎಸ್. ಮಧು ಬಂಗಾರಪ್ಪ)
ಶಾಲಾ ಶಿಕ್ಷಣ ಮತ್ತು ಸಾಕ್ಷರತಾ ಸಚಿವರು.